


sannyAsanirNayaH

——
सन्नासनिर्णयः

——
Document Information



Text title : sannyAsanirNayaH

File name : sannyAsanirNayaH.itx

Category : misc, puShTimArgIya, vallabhaachaarya

Location : doc_z_misc_general

Author : vallabhAchArya

Proofread by : PSA Easwaran psawaswaran at gmail.com

Description/comments : puShTimArgIya stotraratnAkara

Latest update : February 28, 2018

Send corrections to : sanskrit at cheerful dot c om


This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 17, 2023

sanskritdocuments.org



ಸನ್ಯಾಸನಿರ್ಣಯಃ



ಪಶ್ಚಾತ್ತಾಪನಿವೃತ್ತ್ಯರ್ಥಂ ಪರಿತ್ಯಾಗೋ ವಿಚಾರ್ಯತೇ .
ಸ ಮಾರ್ಗದ್ವಿತಯೇ ಪ್ರೋಕ್ಷೋ ಭಕ್ತೌ ಜ್ಞಾನೇ ವಿಶೇಷತಃ .. 1..
ಕರ್ಮಮಾರ್ಗೇ ನ ಕರ್ತವ್ಯಃ ಸುತರಾಂ ಕಲಿಕಾಲತಃ .
ಅತ ಆದೌ ಭಕ್ತಿಮಾರ್ಗೇ ಕರ್ತವ್ಯತ್ವಾದ್ವಿಚಾರಣಾ .. 2..
ಶ್ರವಣಾದಿಪ್ರವೃತ್ತ್ಯರ್ಥಂ ಕರ್ತವ್ಯತ್ವೇನ ನೇಷ್ಯತೇ .
ಸಹಾಯಸಂಗಸಾಧ್ಯತ್ವಾತ್ಸಾಧನಾನಾಂ ಚ ರಕ್ಷಣಾತ್ .. 3..
ಅಭಿಮಾನಾನಿಯೋಗಾಚ್ಚ ತದ್ಧರ್ಮೈಶ್ಚ ವಿರೋಧತಃ .
ಗೃಹಾದೇರ್ಬಾಧಕತ್ವೇನ ಸಾಧನಾರ್ಥಂ ತಥಾ ಯದಿ .. 4..
ಅಗ್ರೇಽಪಿ ತಾದೃಶೈರೇವ ಸಂಗೋ ಭವತಿ ನಾನ್ಯಥಾ ..
ಸ್ವಯಂ ಚ ವಿಷಯಾಕ್ರಾಂತಪಾಷಂಡೀ ಸ್ಯಾತ್ತು ಕಾಲತಃ .. 5..
ವಿಷಯಾಕ್ರಾಂತದೇಹಾನಾಂ ನಾವೇಶಃ ಸರ್ವಥಾ ಹರೇಃ .
ಅತೋಽತ್ರ ಸಾಧನೇ ಭಕ್ತೌ ನೈವ ತ್ಯಾಗಃ ಸುಖಾವಹಃ .. 6..
ವಿರಹಾನುಭವಾರ್ಥಂ ತು ಪರಿತ್ಯಾಗಃ ಪ್ರಶಸ್ಯತೇ .
ಸ್ವೀಯಬಂಧನಿವೃತ್ತ್ಯರ್ಥಂ ವೇಶಃ ಸೋಽತ್ರ ನ ಚಾನ್ಯಥಾ .. 7..
ಕೌಂಡಿನ್ಯೋ ಗೋಪಿಕಾಃ ಪ್ರೋಕ್ತಾ ಗುರವಃ ಸಾಧನಂ ಚ ತತ್ .
ಭಾವೋ ಭಾವನಯಾ ಸಿದ್ಧಃ ಸಾಧನಂ ನಾನ್ಯದಿಷ್ಟತೇ .. 8..
ವಿಕಲತ್ವಂ ತಥಾಽಸ್ವಾಸ್ಥ್ಯಂ ಪ್ರಕೃತಿಃ ಪ್ರಾಕೃತಂ ನ ಹಿ .
ಜ್ಞಾನೇ ಗುಣಾಶ್ಚ ತಸ್ಯೈವ ವರ್ತಮಾನಸ್ಯ ಬಾಧಕಾಃ .. 9..
ಸತ್ಯಲೋಕೇ ಸ್ಥಿತಿರ್ಜ್ಞಾನಾತ್ಸನ್ಯಾಸೇನ ವಿಶೇಷಿತಾತ್ .
ಭಾವನಾ ಸಾಧನಂ ಯತ್ರ ಫಲಂ ಚಾಪಿ ತಥಾ ಭವೇತ್ .. 10..
ತಾದೃಶಾಃ ಸತ್ಯಲೋಕಾದೌ ಸಿದ್ಧ್ಯಂತ್ಯೇವ ನ ಸಂಶಯಃ .
ಬಹಿಶ್ಚೇತ್ಸಕಟಃ ಸ್ವಾತ್ಮಾ ವಹ್ನಿವತ್ಪ್ರವಿಶೇದ್ಯದಿ .. 11..
ತದೈವ ಸಕಲೋ ಬಂಧೋ ನಾಶಮೇತಿ ನ ಚಾನ್ಯಥಾ .
ಗುಣಾಸ್ತು ಸಂಗರಾಹಿತ್ಯಾಜ್ಜೀವನಾರ್ಥಂ ಭವಂತಿ ಹಿ .. 12..
ಭಗವಾನ್ ಫಲರೂಪತ್ವಾನ್ಮಾತ್ರ ಬಾಧಕ ಇಷ್ಟತೇ .
ಸ್ವಾಸ್ಥ್ಯವಾಕ್ಯಂ ನ ಕರ್ತವ್ಯಂ ದಯಾಲುರ್ನ ವಿರುದ್ಧತೇ .. 13..

ದುರ್ಲಭೋಽಯಂ ಪರಿತ್ಯಾಗಃ ಪ್ರೇಮಾ ಸಿದ್ಧ್ಯತಿ ನಾನ್ಯಥಾ .
ಜ್ಞಾನಮಾರ್ಗೇ ತು ಸನ್ಮಾಸೋ ದ್ವಿವಿಧೋಽಪಿ ವಿಚಾರಿತಃ .. 14..
ಜ್ಞಾನಾರ್ಥಮುತ್ತರಾಂಗಂ ಚ ಸಿದ್ಧಿರ್ಜನ್ಮಶತೈಃ ಪರಂ .
ಜ್ಞಾನಂ ಚ ಸಾಧನಾಪೇಕ್ಷಂ ಯಜ್ಞಾದಿ ಶ್ರವಣಾನ್ಮತಂ .. 15..
ಅತಃ ಕಲೌ ಸ ಸನ್ಮಾಸಃ ಪಶ್ಚಾತ್ತಾಪಾಯ ನಾನ್ಯಥಾ .
ಪಾಷಂಡಿತ್ವಂ ಭವೇಚ್ಛಾಪಿ ತಸ್ಮಾಜ್ಞಾನೇ ನ ಸನ್ಮಾಸೇತ್ .. 16..
ಸುತರಾಂ ಕಲಿದೋಷಾಣಾಂ ಪ್ರಬಲತ್ವಾದಿತಿ ಸ್ಥಿತಿಃ .
ಭಕ್ತಿಮಾರ್ಗೋಽಪಿ ಚೇದ್ಧೋಷಸ್ತದಾ ಕಿಂ ಕಾರ್ಯಮುಚ್ಯತೇ .. 17..
ಅತ್ರಾರಂಭೇನ ನಾಶಃ ಸ್ಯಾದ್ಧೃಷ್ಟಾಂತಸ್ಯಾಪ್ಯಭಾವತಃ .
ಸ್ವಾಸ್ಥ್ಯಹೇತೋಃ ಪರಿತ್ಯಾಗಾದ್ಭಾಧಃ ಕೇನಾಸ್ಯ ಸಂಭವೇತ್ .. 18..
ಹರಿರತ್ರ ನ ಶಕ್ನೋತಿ ಕರ್ತುಂ ಬಾಧಾಂ ಕುತೋಽಪರೇ .
ಅನ್ಯಥಾ ಮಾತರೋ ಬಾಲಾನ್ ಸ್ತನ್ಯೈಃ ಪುಪುಷುಃ ಕ್ವಚಿತ್ .. 19..
ಜ್ಞಾನಿನಾಮಪಿ ವಾಕ್ಯೇನ ನ ಭಕ್ತಂ ಮೋಹಯಿಷ್ಯತಿ .
ಆತ್ಮಪ್ರದಃ ಪ್ರಿಯಶ್ಚಾಪಿ ಕಿಮರ್ಥಂ ಮೋಹಯಿಷ್ಯತಿ .. 20..
ತಸ್ಮಾದುಕ್ತಪ್ರಕಾರೇಣ ಪರಿತ್ಯಾಗೋ ವಿಧೀಯತಾಂ .
ಅನ್ಯಥಾ ಭ್ರಶ್ಯತೇ ಸ್ವಾರ್ಥಾದಿತಿ ಮೇ ನಿಶ್ಚಿಂತಾ ಮತಿಃ .. 21..
ಇತಿ ಕೃಷ್ಣಪ್ರಸಾದೇನ ವಲ್ಲಭೇನ ವಿನಿಶ್ಚಿತಂ .
ಸನ್ಮಾಸವರಣಂ ಭಕ್ತಾವನ್ಯಥಾ ಪತಿಯೋ ಭವೇತ್ .. 22..
ಇತಿ ಶ್ರೀವಲ್ಲಭಾಚಾರ್ಯಕೃತಃ ಸನ್ಮಾಸನಿರ್ಣಯಃ ಸಮಾಪ್ತಃ .

Proofread by PSA Easwaran



sannyAsanirNayaH

pdf was typeset on September 17, 2023



Please send corrections to sanskrit@cheerful.com

